



Maqaalee Rabbii (Subhaanahu)-Kutaa 10.1

Description

Al-Haadi

Jireenya keessatti namni dukkanaa fi dhamaaTMiinsa adda addaa keessatti tara. Dukkana fi hurrii jireenyaa tana keessaa bahee ifa keessa deemuuf ibsaa isa barbaachisa. Akkasi miti ree? Kanaafu, ibsa kana eessaa argata ree? Eeti, namoonni karaa fi mala nama jalaa bade namatti himuun hanga taTMe nama qajeelchu dandaTMu. Garuu jireenyaa fi dhimma guutuu keessatti humna qajeelchu hin qaban. Kanaafu, eenyutu jireenyaa fi dhimma guutuu keessatti nama qajeelchu dandaTMa ree?


Kan jireenyaa fi dhimma guutuu keessatti nama qajeelchu dandaTMu, waaTMee dhimma saniitti fi haala namaa guutuu ilaalchise beekumsaa fi dandeetti guutuu kan qabu taTMuu qaba. Wanti beekumsaa fi dandeenti hin qabne nama qajeelchu dandaTMaa? Dhugumatti qajeelchi beekumsa irratti kan hundaaTMedha. Fakkeenyaaf, karaa irra osoo deemtu karaa irraa yoo jallatte, namni waaTMee karaa kana hin beekne si qajeelchu dandaTMaa? Si dhamaasaa malee si hin qajeelchu. Dhimmaa fi haala guutuu namaa kan beeku Rabbii oltaTMaa tokkichadha. Kanaafu, dukkana, dhamaaTMiinsaa fi hurrii jireenyaa keessaa gara ifaatti Kan nama qajeelchu fi baasu Isa qofa. Kanaaf, maqaalee gaggaarii Rabbii keessaa tokko TMAl-HaadiTM kan jedhuudha. HarTMa maqaa kana hiika isaa waliin ni ilaalla.

A-Hiika Al-Haadi

Maqaan **Al-Haadi** (Ø§Ù„Ù†ÙŹØ§Ø¬Ù•ÙŠ) jedhu xumura, TMhadaa (Ù†ÙŹØ¬ÙŹÙ%TM) TM jedhu irraa kan fudhatameedha. Jecha TMhadaaTM jedhu kana irraa jechoonni TMhuda, hidaayahTM jedhamanis horsiifamanii jiru. TMHadaaTM jechuun TMqajeelcheTM jechuudha. Jechoonni TMhuda, hidaayaTM jedhaniis hiika, TMqajeelcha, qajeelinna, qajeelchu (guidance)TM jedhu qabu.

Kana booda TMAl-HaadiTM jechuun TMQajeelchaa, Kan namoota fi uumamtoota biroo qajeelchuTM taTMa. Rabbiin subhaanahu Al-Haadi dha. Kana jechuun gabroota Isaa gara wanta isaan fayyaduutti fi wanta isaan miidhu ofirraa deebisutti isaan qajeelcha. Wanta isaan hin beekne isaan barsiisa. Akkasumas, uumamtoota biroo gara fooyyaTMiinsa isaanitti Kan qajeelchudha. Akkamitti soorata akka barbaadatani fi wanta isaan miidhu ofirraa deebisan isaan qajeelcha.[\[1\]](#) Hiika wali gala haala kanaan erga ibsinee mee hayyoota irraa caalatti haa dhageenyu:

Aalimni Az-Zajjaaj jedhamu akkana jedha: **Al-Haadi**• uumamtoota Isaa gara Isaa fi Gooftummaa Isaa beekutti Kan qajeelchudha. Karaa qajeelatti gabroota Isaa kan qajeelchudha. Akkuma Rabbiin oltaTMaan jedhe:




Rabbiin gara Ganda Nageenyaatti waama, nama fedhes gara karaa qajeelatti qajeelcha.• (Suuratu Yuunus 10:25)

Gosoota Qajeelinnaa

Imaamu ibn Al-Qayyim (rahimahullahu) ni jedha: Beeki qajeelinni gosa afur qaba^[2]:

1ffaa- Al-Hidaayatul Aammah (Qajeelcha wali galaa)• kuni qajeelcha uumamtoota hundaa of keessatti hammatuudha. Gosti kuni jecha Rabbi oltaTMaa keessatti akkana jechuun dubbatame:




[Muusaan FiraTMawnaan] **ni jedhe: Al-Gooftaan keenya wanta hundaafu uumama isaa Kan kenneef ergasii qajeelchedha.**• Suuratu Xaahaa 20:50

Kana jechuun wanta hundaafu suuraa isaa ni kenne, kutaalee qaamaa hundaaf boca fi haala isaaf malu ni kenne. Wanta jiru hundaafu uumama ykn amala isaaf adda taTMe ni kenne. Ergasii hojii irraa wanta isaaf uumetti qajeelche.

Kuni qajeelcha beelladotaa fi bineensotaa gara wanta isaan fayyadu argachuu fi wanta isaan miidhu ofirraa deebisuuf fedhii ofiitiin sochoTManiidha. Akkasumas, lubbu-dhabeeyyi wanta uumamaniifitti qajeelchu of keessatti qabata. (Fkn, aduu, jiTMa fi kkf Rabbiitu qajeelcha.) Akkuma beelladonna fi bineensonni qajeelinna isaaf malan qaban, wantoonni lubbuu hin qabnes qajeelinna isaaniif malutti qajeelfamu.

Haaluma kanaan, kutaaleen qaamaa hundi qajeelinna isaaniif malu qabu. Luka deemsaf qajeelche, harka qabachuu fi hojiif qajeelche, arraba dubbiiif qajeelche, gurra dhageettiif qajeelche, ija wanta mulTMatu ifa baasuf qajeelche, kutaalee qaamaa hunda wanta uumamaniif qajeelche. DaaTMimni ykn ilmoon yommuu dhalatu gara harma ykn mucha qabachuutti qajeelche. Kanniisni gaara, mukkeen fi gaagura keessa akka qubatu fi damma dammeessu ni qajeelche. Sadarkaalee qajeelinnaa Inni umamtoota qajeelche Isa malee kan lakkaaTMu hin jiru. Inni Gooftaa aalamaa taTMee toltuun Isaa baayTMatte. (In sha Allah ajaaTMiba qajeelcha gosa kanaa beelladota fi allaatti irraa muraasa isaanii kutaa itti aanutti kan ilaallu taTMa.)

2ffaa• **“Qajeelcha ibsuu fi agarsiisu”**• kuni daandii wanta gaarii fi wanta badaa barsiisu, karaa nagaha itti bahanii fi itti badan addaan baasuu of keessatti qabata. (Jecha biraatin, qajeelinni gosa kanaa wanta gaarii fi badaa, karaa baditti nama geessu fi milkaaTMinnatti nama baasu ibsuu fi barsiisuudha. Rabbiin subhaanahu wa taTMaalaa ni jedha:



â€œKaraa lama isa qajeelchine (hadeynaahu)â€• Suuratu Al-Balad 90:10

Kana jechuun karaa gaarii fi badaa ilma namaatiif ibsine. Rabbiin subhaanahu wa taâ€™maalaa karaan gaariin Isatti nama geessu fi karaan jallataan baditti nama geessu maal akka taâ€™me Ergamtoota erguu fi kitaabban buusun ibsee jira. Haraamaa fi halaala, gaarii fi badaa, hojii bareedaa fi fokkuu adda babaasee namootaaf ibsee jira. Ummata Saalih, Samuud jedhaman ilaalchise Rabbiin oltaâ€™maan ni jedha:

﴿وَأَمَّا ثَمُودُ فَهَدَيْنَاهُمْ فَاسْتَحَبُّوا الْعَمَىٰ عَلَى الْهُدَىٰ﴾

â€œSamuudinis qajeelchinee jirra, garuu qajeelinna irra jaaminsa filatan.â€• (Suuratu Fussilat 41:17) Kana jechuun Nabii Saalih irratti keeyyattoota fi ragaalee ifaa buusun karaa qajeelaa isaaniif ibsinee jirra. Garuu isaan karaa qajeelaa kana dhiisanii jaaminsa filatan. Asitti jaaminsa kufrii fi jallinna. â€œKufrii fi jallinnaâ€• ibsuuf jecha â€œjaaminsaâ€• jedhu fayyadame. Sababni isaas, namni jaamaan adeemsa isaa keessatti qajeelcha nama karaatti isa qajeelchuu yoo dide, ni jallata.^[3]

3ffaaâ€œQajeelcha tawfiiqaa (qunnamsiisuu fi milkeessu), haqa akka fudhatanii fi itti gammadan qoma banuu fi balâ€™isuudha- qajeelchi gosa kanaa wanta Rabbiin buusetti amanuu, hordofuu fi hojii irraa oolchu of keessatti qabata. Garaagarummaan qajeelcha kanaa fi gosa 2ffaa jidduu jiru, qajeelchi gosa lamaffaa keeyyattoota, ragaalee, karaa haqaa fi sobaa ibsuu fi addaan babaasudha. Qajeelchi gosa 3ffaa kuni immoo keeyyattoota fi ragaalee ibsame kanninitti akka amanan, hordofanii fi hojii irra oolchan taasisuu fi dandeesisuudha. Qajeelcha gosa kanaa ilaalchise Rabbiin subhaanahu wa taâ€™maalaa ni jedha:

جَاءَكُمْ مِّنَ اللَّهِ نُورٌ وَكِتَابٌ مُّبِينٌ ﴿١٥﴾ يَهْدِي بِهِ اللَّهُ مَنِ اتَّبَعَ رِضْوَانَهُ سُبُلَ
م وَيُخْرِجُهُم مِّنَ الظُّلُمَاتِ إِلَى النُّورِ بِإِذْنِهِ ۖ وَيَهْدِيهِمْ إِلَى صِرَاطٍ مُسْتَقِيمٍ ﴿١٦﴾

â€œDhugumatti, iftii fi kitaabni ifa taâ€™me Rabbiin irraa isinitti dhufeera. Rabbiin nama jaalala Isaa hordofe karaalee nageenyaa ittiin qajeelcha, hayyama Isaatiin dukkana keessaa gara ifaatti isaan baasa, gara karaa sirrii isaan qajeelcha.â€• Suuratu Al-Maaâ€™ida 5:15-16

Kana jechuun Qurâ€™aanni dhimmoota amantii fi addunyaa irraa wanta namoonni itti hajaman ibsu Rabbiin irraa isiniif dhufee jira. Rabbiin subhaanahu Qurâ€™aana kanaan nama niyyaan isaa jaalala Rabbii argachuu fi wanta Inni jaallatu hojjachuu fi hordofuu taâ€™me karaalee adabbii Isaa jalaa nagaha itti taâ€™man qajeelcha. â€œhayyama Isaatiin dukkana keessaa gara ifaatti isaan baasaâ€• Kana jechuun dukkana kufrii, shirkii, jallinnaa fi wallaalummaa keessaa gara ifa Islaamaatti hayyama Isaatiin isaan baasa. Asitti hayyamni Isaa qadaada kufrii fi cufaa shirkii qalbii irraa kaasun iimaana jaalachisuu fi

karaalee nagahaa akka argan isaan dandeesisuudha. [4] **â€œgara karaa sirrii isaan qajeelcha.â€•** Karaan sirrii fi qajeelaan kunis Islaama. Islaamaan ala amantiin biraa Rabbiin biratti fudhatama hin argatu. Sababni isaas, Islaamni amanti Rabbiin qofa gabbaruu (tawhiida) irratti hundeeffameedha. Amantiiwwan biroo immoo shirkii (Rabbiin waliin waan biraa gabbaru) irratti kanneen hundeeffamaniidha. Tawhiinni haqa, shirkiin immoo soba (baaxila) hundee hin qabneedha.

Rabbiin oltaâ€™TMaan ala eenyullee qalbii namaa kan qajeelchu hin jiru. Tarii namni qajeelcha gosa 2ffaa hojjachuu dandaâ€™TMa. kana jechuun karaa haqaa fi sobaa namaaf ibsuu dandaâ€™TMa. Garuu gosa 3ffaa hojjachuu hin dandaâ€™TMu. kana jechuun qalbii keessa iimaana seensisu fi hojii gaggaarii akka hojjatu taasisu hin dandaâ€™TMu. Kan kana godhu Rabbiin qofa. Kanaafi, Qurâ€™TMaana keessatti qajeelcha gosa 2ffaa agarsiisuuf Rabbiin subhaanahu wa taâ€™TMaalaa Nabiyyiidhaan (SAW) akkana jedhe:

â€œDhugumatti ati gara karaa qajeelaatti qajeelchita.â€• (Suuratu Ash-Shuuraa 42:52) kana jechuun ati karaa qajeelaa isaaniif ibsita, addaan baastaf.

Nabiyyiin qajeelcha gosa sadaffaa hojjachuu akka hin dandeenye agarsiisuuf immoo Rabbiin subhaanahu akkana jedheen:

إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ وَهُوَ أَعْلَمُ
بِالْمُهْتَدِينَ

â€œDhugumatti, ati nama jaallatte hin qajeelchitu, garuu Rabbiin nama fedhe qajeelcha. Inni hunda caalaa warroota qajeelan beeka.â€• Suuratu Al-Qasas 28:56

Aayanni jalqabaa karaa qajeelaa irra deeman itti agarsiisuu fi ibsuu ilaalchise dubbatti. Kuni namni beekumsa qabu karaa namatti ni agarsiisa. Akkasi miti ree? Aayanni lammataa immoo akka amanan taasisuu fi karaa qajeelaa irra oofu ilaalchisee dubbatti. Nama tokko karaa qajeelaa erga ibsiteefi booda akka amanuu fi karaa kanarra deemu gochuu dandeessaa? Akka amanuu fi karaa qajeelaa kanarra deemu gochuu kan dandaâ€™TMu Rabbiin qofa. (Mee akka fakkeenyaatti, namni tokko osoo karaa irra deemu, karaa qajeelaa gahuumsa isaa ittiin gahu si gaafata. Ati karaa kana yoo beekte, â€œkaraan qajeelan bakka ati yaadde siin gahu kanaâ€• jette ni ibsitaaf. Kanaafu, ati haala kana keessatti, karaa qajeelaatti nama qajeelchitaa jechuudha. Garuu, namni kuni karaa ati itti akeekte irra deemu yoo dide, dirqamaan karaa kanarra isaa oofu dandeessaa? Faayda isaatiif waan taâ€™TMeef, karaa qajeelaa kanarra akka deemu isa dirqisiisuu hin dandeessu. Kanaafu, haala kana keessatti, yoo inni karaa qajeelaa irra deemu dide, ati isa hin qajeelchutu jechuudha.)

4ffaa-Gahuumsa qajeelcha armaan oliiti-kunis gara Jannataa fi ibiddaa qajeelchudha. Gara Jannata qajeelchu ilaalchisee warri Jannataa yommuu qananiin isaaniif guuttamu akkana akka jedhan, Rabbiin subhaanahu wa taâ€™TMaalaa beeksise jira:

ĩ¾ Û±Û,,Û¡øÛžÛ Û¡øÛÛÛ,,Û•Û,,ÛžÛÛÛ±ÛÛÛ,,ÛžÛÛøÛÛš Û±ÛžÛøÛžÛ%Û°Û†Ûžøš Û,,Û•Û±ÛžÛøÛøÛžøš ÛÛžÛ Ûžøš Û†ÛÛ†ÛžÛøš Û,,Û•Û†ÛžÛ±Û¡øÛžøÛÛšÛž

U,,UZU^U;U,,UZØ Ø£UZU+U; U±UZØ UZU%U°U+UZØ§ U±U,,U,,UZU^U±U-
 Û,,ÛŽÛ,ÛŽØ^Û; Ø-ÛŽØ£Ø;ÛŽØ^Û; Ø±Û•Ø³Û•Û,,Û• Ø±ÛŽØ^Û•Û•Û+ÛŽØ§ Ø^Û•Û±Û,,Û;Ø-
 ÛŽÛ,Û•Û- ĩ ;

â€œFaaruun hundi Kan Rabbii kanatti nu qajeelcheti. Osoo Rabbiin nu qajeelchu baatee, silaa nuti gonkumaa hin qajeellu turre. Ergamtoonni Gooftaa keenyaa dhugaadhaan dhufanii jiru.â€• Suuratu Al-Aâ€™TMaraaf 7:43

Gara ibiddaa qajeelchu ilaalchise immoo akkana jedha:

﴿أَحْشُرُوا الَّذِينَ ظَلَمُوا وَأَزْوَاجَهُمْ وَمَا كَانُوا يَعْبُدُونَ﴾
 ﴿مِنْ دُونِ اللَّهِ فَأَهْدُوهُمْ إِلَى صِرَاطِ الْجَحِيمِ﴾

â€œWarroota miidhaa hojjatan, fakkaattota isaaniitii fi wanta isaan Rabbii gaditti gabbaraa turan walitti qabaa. Gara karaa Jahiim isaan qajeelchaa.â€• [malaaykotaan jedhama]. (Suuratu As-Saaffaat 37:22-23)

Warroonni miidhaa hojjatan namoota kufrii, shirkii fi badii gurguddoo hojjachuun nafsee ofiiti fi namoota biroo miidhaniidha. Jahiim maqaa ibiddaati. Rabbiin rahmata Isaatiin ibidda irraa nu haa tiiksu.

Guduunfaa

âˆ•Rabbiin subhaanahu Al-Haadi (Qajeelchaa) uumamtoota Isaa gara wanta isaan fayyadutti qajeelchudha, ammas miidhaa akka ofirraa deebisan Kan isaan qajeelchudha. Wanti guddaan nama fayyadu Rabbii oltaâ€™TMaatti amanuu fi Isaaf ajajamuudha.

Qajeelchi gosa afur qaba:

1ffaa-Qajeelcha wali galaa- kuni qajeelcha uumamtoota hunda of keessatti hammatuudha. Rabbiin subhaanahu wa taâ€™TMaalaa uumamtoota erga uumee booda gara wanta isaan fayyadutti ni qajeelcha.

2ffaa-Qajeelcha ibsuu fi itti agarsiisu- kuni wanta gaarii fi badaa, karaa qajeelaa fi jallataa, haraamaa fi halaala ibsuu fi addaan babaasudha. Kunis kan taâ€™TMu, Ergamtoota erguu fi kitaabban buusuni.

3ffaa-Qajeelcha qunnamsiisuu fi milkeessu-kuni haqa akka fudhatanii fi itti gammadan qoma banuu fi balâ€™TMisuu, akka amananii fi hojii irra oolchan dandeesisuudha.

4ffaa-Qajeelcha gara Jannataa fi Jahannam qajeelchu-kuni Guyyaa Qiyaamaa taâ€™TMa.

âˆ•Qajeelchi gosa tokkoffaa beelladota, bineensota, namoota, lubbu-dhabeenyi fi umamtoota biroo hunda of keessatti qabata. Qajeelchi gosa 2ffaa Muslimas taâ€™TMi kaafira taâ€™TMi, namoota fi jinnoota of keessatti qabata. Qajeelchi gosa 3ffaa immoo haqatti amanuu fi hordofuu waan taâ€™TMeeff warroota amanan (muâ€™TMintoona) of keessatti qabata. Tarii kaafirris yoo amanee, qajeelcha kana keessa seenun karaa sirriitti ni qajeelfama. Qajeelchi 4ffaan gahuumsa waan taâ€™TMeeff, warroonni amananii fi hojii gaggaarii hojjatan gara Jannataa qajeelfamu. Warroonni kafaran immoo gara Jahannam qajeelfamu. Namni qajeelcha gosa sadanii keessa darbee Guyyaa Qiyaamaa Jannatatti qajeelfamuuf yeroo hundaa Rabbii oltaâ€™TMaa irraa qajeelcha kadhachuu isa barbaachisa. Akkasumas, dhimmoota amantii fi

addunyaa keessatti wantoonni nama dhamaasan baay'ee waan ta'aniif yeroo hundaa Isarraa qajeelcha kadhachu barbaachisa. Sababni isaas, dhimmoota hunda takkaan takkaan Kan beeku Rabbii Tokkicha waan ta'ee Kan nama qajeelchu Isa qofa.

Kitaabban wabii:

- [1] [Walillahi asmaa'ul Husnaa fad'uuhu bihaa'](#) lakk.65; AbdulAziz bin Naasir Jaliil
- [2] Madda olii, Fiqhu Asmaa'il Husnaa-fuula 115-117
- [3] Ma'aariju tafakkuri wa daqaa'iqu tadabburi-12/486
- [4] Tafsiiru Sa'dii-fuula 248, Tafsiiru Xabarii-8/265, Tafsiiru Qurxubii-7/386

Date Created

November 27, 2019

Author

admin